

Врз основа на член 209 став (4) од Законот за животна средина („Службен весник на РМ“ бр. 53/05, 81/05), министерот за животна средина и просторно планирање донесе

**П Р А В И Л Н И К**  
**ЗА СОДРЖИНАТА НА ГОДИШНИОТ ИЗВЕШТАЈ ЗА ИЗВРШЕНИОТ ИНСПЕКЦИ-**  
**СКИ НАДЗОР КАКО И НАЧИНОТ И РОКОТ ЗА НЕГОВО ДОСТАВУВАЊЕ**

**Член 1**  
**Предмет**

Со овој правилник се пропишува содржината на годишниот извештај за извршениот инспекциски надзор, како и начинот и роковите за доставување на извештајот.

**Член 2**  
**Содржина на годишниот извештај за извршен**  
**инспекциски надзор**

(1) Годишниот извештај на државниот инспектор за животна средина и овластениот инспектор за животна средина содржи:

- податоци за инспекторот;
- податоци за извршен редовен инспекциски надзор по сектори и инсталации, и приказ на времето потрошено за инспекциски надзор;
- податоци за извршен инспекциски надзор во случај на пријава/сознание, вклучувајќи ги хавариите, инцидентите, несреќите и друго непочитување на прописите од областа на животната средина;
- податоци за соработка со други надлежни органи при извршениот инспекциски надзор;
- податоци за степенот на усогласеност на инсталациите и индустриските сектори со прописите од областа на животната средина врз основа на извршениот редовен инспекциски надзор;
- податоци за планиран, но неизвршен инспекциски надзор со образложение за причините заради неизвршување на надзорот;
- оценка на успешноста во исполнување на програмата за вршење на инспекциски надзор;
- препораки за следната програма за вршење на инспекциски надзор;
- учество на работилници, семинари, тренинзи и друго;
- податоци за донесени акти и изречени санкции и мерки.

(2) Извештајот од став (1) на овој член се изготвува на образец даден во Прилог бр.1 кој е составен дел од овој правилник.

(3) Годишниот извештај на инспекторот за заштита на природата содржи:

- податоци за инспекторот;
- податоци за извршениот редовен инспекциски надзор на заштитените подрачја и друго, вклучувајќи го инспекцискиот увид, како и приказ на времето потрошено за инспекциски надзор;
- податоци за извршен инспекциски надзор во случај на пријава/сознание/инцидент;
- податоци за соработка со други надлежни органи при извршениот инспекциски надзор;
- податоци за степенот на усогласеност со прописите од областа на природата врз основа на извршениот редовен инспекциски надзор;

- податоци за планиран, но неспроведен инспекциски надзор со образложение за причините заради неизвршување на надзорот;
- оценка на успешноста во исполнување на програма за вршење на инспекциски надзор;
- препораки за следната програма за вршење на инспекциски надзор;
- учество на работилници, семинари, обуки и друго;
- податоци за донесени акти и изречени санкции и мерки.

(4) Извештајот од став (3) на овој член се изготвува на образец даден во Прилог бр.2 кој е составен дел од овој правилник.

### Член 3

#### **Начин и рок за доставување на годишниот извештај за извршениот инспекциски надзор**

Годишниот извештај за извршениот инспекциски надзор од член 2 став (1) и (3) од овој правилник, инспекторот, најдоцна до крајот на месец јануари во тековната година, го доставува, во печатена и електронска форма, до органот на државната управа надлежен за работите од областа на животната средина.

### Член 4

#### **Влегување во сила**

Овој правилник влегува во сила наредниот ден од денот на објавувањето во „Службен весник на Република Македонија”, а ќе се применува од 01.01.2007 година.

Бр. 07-2746/1  
26 мај 2006 година  
Скопје

Министер за животна  
средина и просторно планирање,  
д-р **Зоран Шапуриќ**, с.р.













**2. 3. Анализа на времето потрошено за спроведување на постапката за редовен инспекциски надзор (припремни активности, терен, работа во канцеларија, судски постапки и друго)**

Ред. Бр.	Каде е извршен редовен инспекциски надзор	Припрема	Увид на лице место	Работа во канцеларија	Присуство на судење	Друго
		<b>Вкупно :</b>	<b>Вкупно :</b>	<b>Вкупно :</b>	<b>Вкупно :</b>	<b>Вкупно :</b>
<b>Вкупно време :</b>						

**3. Податоци за извршен инспекциски надзор во случај на пријава/сознание/инцидент**

Реден број	Пријава/сознание/инцидент	Заштитено Подрачје	Друго	Преземени мерки
<b>Вкупно :</b>				

**3. 1. Приказ на потрошеното време за извршен инспекциски надзор во случај на пријава/сознание за непочитување на прописите од областа на Законот за заштита на природата**

Реден број	Пријава/сознание	Заштитено Подрачје	Друго	Потрошено работни денови
				<b>Вкупно :</b>



**4. Податоци за соработка со други надлежни органи при извршениот инспекциски надзор**

--

**5. Податоци за степенот на усогласеност со прописите од областа на природата врз основа на извршениот редовен инспекциски надзор**

--

**6. Податоци за планиран, но неизвршен инспекциски надзор со образложение за причините заради неизвршување на надзорот**

--

**7. Оценка на успешноста во исполнување на програмата за вршење на инспекциски надзор**

--



## УПАТСТВО ЗА ПОПОЛНУВАЊЕ НА ОБРАЗЕЦОТ

### 1. Податоци за инспекторот

1. Име и презиме
2. Орган на државна управа или општина
3. Подрачје : Се внесува подрачјето по општини кое го покрива инспекторот. Пр. Битола, Прилеп, Ресен, Демир Хисар и Охрид.

### 2. Податоци за извршениот редовен инспекциски надзор по сектори и инсталации/заштитени подрачја и друго, и приказ на времето потребно за инспекциски надзор.

1. Се внесува подрачјето на кое е извршен инспекцискиот увид за \_\_\_\_\_ година.
2. Временски распоред и динамика на извршениот редовен инспекциски увид.

Под :

- "инсталација" се внесува името на инсталацијата (пр. ОКТА-Скопје).
  - "сектор" се внесува бројот даден во Прилог 1 и 2 од Уредбата за определување на активностите на инсталациите за кои се издава интегрирана еколошка дозвола односно дозвола за усогласување со оперативен план и временски распоред за поднесување на барање за дозвола за усогласување со оперативен план (Сл. Весник на РМ бр. 89/2005). На пр. за ОКТА треба да се внесе бројот 1.2.
  - "друго" се пополнува доколку е извршен инспекциски надзор врз субјект за кој не е потребна А или Б интегрирана еколошка дозвола. На пр. пречистителна станица за отпадни комунални води во село Враништа, Струга.
  - "област" се пополнува согласно член 5 став (1) точка (38) од Законот за животна средина (Сл. Весник на РМ бр. 53/2005) каде под области на животната средина спаѓаат природата, отпадот, бучавата, вибрациите, јонизирачко и нејонизирачко зрачење, климата, миризбата и сите други елементи кои претставуваат неделива целина од животната средина.
  - "медиум" се пополнува со вода, воздух или почва
3. Анализа на времето потрошено за спроведување на постапката за редовен инспекциски надзор (приpremни активности, терен (се прикажува заедно времето потрошено за увид на лице место и времето на патувањето до местото на увидот), работа во канцеларија, судски постапки и друго) дадено во работни денови.
-

Под :

- "Каде е извршен редовен инспекциски надзор " се внесува инсталацијата или друго.
  - "Друго" се подразбира присуство на состаноци во врска со предметот, размена на податоци со други органи и др.
- Времето потрошено за секоја од активностите се дава во работни денови, при што може да се користат и 1/2, 1/3, 1/4 од времето на работниот ден.

3. Податоци за извршен инспекциски надзор во случај на пријава/сознание, вклучувајќи ги хавариите, инцидентите, несреќите и друго непочитување на прописите од областа за животна средина.

Под :

- "Пријава/сознание/инцидент" се пополнува така што се дава опис на настанот и каде се случил. На пр. Пријава на граѓани за испуштање на хемикалии од инсталацијата XXX во реката YYY.
- "Приказ на активностите" се пополнува со преземените активности од страна на инспекторот во врска со пријавата/сознанието/инцидентот . На пр. Направен е увид на лице место при што е направен Записник. Издадено е Решение и поднесена е кривична пријава против XXX.
- "потрошено работно време" се Дава збирот од работните Денови потрошени за сите активности по повод пријавата/сознанието/инцидентот.

4. Податоци за соработка со други надлежни органи при извршениот инспекциски надзор.

- се пополнува со податоци од направените заеднички инспекциски увиди со други надлежни органи.

5. Податоци за степенот на усогласеност на инсталациите и индустриските сектори со прописите од областа на животната средина врз основа на извршениот инспекциски надзор

Се пополнува на тој начин што се дава процентуален однос на степенот на усогласеност на инсталациите и индустриските сектори, како и на другите. На пр. При извршениот увид констатирано е дека 75% од инсталациите се усогласени, а додека кај 25% е констатирано неусогласување со прописите. Исто така, се дава процентуален однос по индустриски сектори. На пр. Сектор енергетика ...

6. Податоци за планиран, но неизвршен инспекциски надзор со образложение за причините заради неизвршување на надзорот.

- се прави споредување со Програмата за работа и се дава приказ (во проценти) и образложение зошто не е исполната Програмата.

9. Учество на работилници, семинари, тренинзи и друго

- Се дава приказ на учеството и работните денови на учество на работилници, семинари, тренинзи и друго.

10. Податоци за донесени акти и изречени санкции и мерки

- се наведуваат податоци за водени управни, прекршочни и кривични постапки како и изречени мерки и санкции

Под:

- **назив и адреса:** се пополнува име и адреса на лицето против кој е поднесен актот;
- **област/медиум:** се наведува областа /медиумот за кој е поведена постапка;
- **записник за констатација** за наведува број и дата од записникот за констатација;
- **решение:** согласно Законот за општа управна постапка се наведува за какво решение се работи како и изречена мерка
- во делот за **прекршочни пријави** се наведуваат бројот на поднесени пријави , донесени пресуди и видот на изречената санкции;
- во делот за **кривични пријави** се наведуваат податоци за поднесени пријави, донесени пресуди и видот на изречени санкции,